

ذکر اللہ کے فضائل

الله کے ذکر کی اہمیت اور
اصلاح نفس میں انسکی حیثیت

فیتھ العصر حضرت ولانا فوجہ ترمذی عثمانی صاحب بندق

بیت العلوم

ذِکْرُ اللَّهِ كَفَضَالٍ

الله کے ذِکر کی اہمیت اور
اصلاح نفس میں اسکی حیثیت

فیہ العصر حضرت مولانا فتحی محمد عثمانی صاحب بیٹھا

بیبیت العلوم

۲۰۔ نایاب صد و دو، پرانی انارکلی لاہور، قونین: ۳۷۵۴۸۲

﴿ جملہ حقوق محفوظ ہیں ﴾

تقریر : بخش مولانا محمد تقی عثمانی مخدوم

موضوع : ذکر اللہ کے نفاذیں

خطبہ در تسبیح : محمد ظمیر اشرف

باہتمام : محمد ظمیر اشرف

مقام : چامود دار العلوم کراچی

کپوزنگ : پیر آگوں گرانجس (ناڈر وادی فی نادر کل لا جور)

ناشر : دست العلوم، ۲۳۷ بھروسہ روڈ پیر آگوں نادر کل لا جور

فون نمبر : ۷۳۵۲۳۸۳



بینیت العلوم

ادارہ اسلامیات

دانش انتشارات

بینیت القرآن

ادارہ القرآن

ادارہ المعارف

مکتبہ دلال العلوم

بینیت العلوم

ادارہ اسلامیات

دانش انتشارات

بینیت القرآن

ادارہ القرآن

ادارہ المعارف

مکتبہ دلال العلوم

﴿فِرَسْت﴾

نمبر شمار	عنوان	منہ نمبر
۱	۱۔ رمضان کے آخری عشرہ میں حضور کا معمول	
۲	۲۔ آخری عشرے کا صحیح استعمال	
۳	۳۔ ذکر کون کرے؟	
۴	۴۔ سب سے افضل عمل	
۵	۵۔ ذکر اللہ ایک بیڑھی ہے	
۶	۶۔ ذکر ایک تو انائی ہے	
۷	۷۔ حضرت یوسف کا واقعہ	
۸	۸۔ حضور اکرمؐ کی تلقین فرمودہ تسبیحات	
۹	۹۔ ذکر کبھی بھی ترک نہ کریں	
۱۰	۱۰۔ شیخ کون بن سکتا ہے؟	
۱۱	۱۱۔ حافظ ان جھر عقولانی کا ذکر کے بارے میں طرز عمل	
۱۲	۱۲۔ ذکر کا ایک طریقہ یہ بھی ہے	
۱۳	۱۳۔ ذکر کے چند اور طریقے	
۱۴	۱۴۔ حضرت داؤد علیہ السلام کو یہی نشاط حاصل تھا	

۲۱	بدعت کیا ہے؟	-۱۵
۲۲	سب سے افضل ذکر کون سا ہے۔	-۱۶
۲۳	لچہ مقصود ہے یاذ کر؟	-۱۷
۲۴	بدعت کو اس کے دائرے میں رکھیں	-۱۸
۲۵	فکر سے انس ہونا ذکر کی برکت ہے	-۱۹
۲۶	ذکر سے کیا مراد اور فکر سے کیا مراد؟	-۲۰
۲۷	حضرت شیخ عبدالقار جیلانی "کادا قعہ	-۲۱
۲۹	ذکر اللہ کے فضائل حدیث کی روشنی میں	-۲۲

بِسْمِ اللَّهِ الرَّحْمَنِ الرَّحِيمِ

﴿ ذِكْرُ اللَّهِ كَفَضَائِلُ ﴾

Www.Ahlehaq.Com

بعد از خطبه

أَمَّا بَعْدُ فَاعُوذُ بِاللَّهِ مِنَ الشَّيْطَنِ الرَّجِيمِ
 بِسْمِ اللَّهِ الرَّحْمَنِ الرَّحِيمِ ۖ يَا أَيُّهَا الَّذِينَ
 آمَنُوا إذْكُرُوا اللَّهَ ذِكْرًا كَثِيرًا وَ سَبِّحُوهُ
 بُكْرَةً وَ أَصِيلًا صَدَقَ اللَّهُ الْعَظِيمُ

(بـ ۲۲ سورۃ‌الاحزاب آیت نمبر ۱ و ۲)

بزرگان محترم اور برادر ان عزیز!

السلامُ عَلَيْكُمْ وَرَحْمَةُ اللَّهِ وَبَرَكَاتُهُ

رمضان کے آخری عشرہ میں حضور ﷺ کا معمول

رمضان کا آخری عشرہ سارے رمضاں کا عطر اور نچوڑ ہوتا ہے اور اس عشرہ کے اندر اللہ تعالیٰ اپنی خششوں اور رحمتوں کا دروازہ کھول دیتے ہیں چاہے وہ دن ہو بیارات۔ اس عشرے کی طاق راتوں میں شب قدر ہونے کا احتمال بھی ہے۔ حدیث میں اس عشرہ کو ”عِنْقٌ مِّنَ النَّارِ“ قرار دیا گیا ہے یعنی اللہ تعالیٰ اس عشرہ میں اپنے بندوں کو جہنم کی آگ سے رہائی کا پروانہ عطا فرماتے ہیں۔ نیز حدیث میں ہے کہ رسول اکرم ﷺ کا معمول تھا کہ جب عشرہ اخیرہ داخل ہوتا تو ”شَدَّ مِيزَرَه“ اس کا لفظی معنی ”ازار باندھنا“ ہے لیکن مراد کمر کنسا ہے جس کے معنی یہ ہے کہ رسول اکرم ﷺ عبادت میں زیادہ سے زیادہ محنت اٹھانے کے لئے تیار ہو جاتے تھے۔

”وَأَحْيِ الَّيلَهُ، وَأَيْقَظَ أَهْلَهُ“

(عن عائشہ متفق علی)

اور اس آخری عشرہ میں اپنی رات کو ہیدار رکھتے اور اللہ کی عبادت کرتے

تھے نیز گھر والوں کو بھی جگاتے تھے۔ عام راتوں میں آپ ﷺ کا معمول یہ تھا کہ جب آپ تجدُّد کے لئے بیدار ہوتے تو اس بات کا اہتمام فرماتے کہ گھر والوں کی نیند میں خلل نہ آئے، چنانچہ حدیث میں آتا ہے

”فَأَمَّ رُوِيدًا وَفَتَحَ الْبَابَ رُوِيدًا“

کہ آپ ﷺ آہستگی سے بستر سے کھڑے ہوتے اور دروازہ بھی آہستگی سے ہی کھولتے تاکہ دوسروں کی نیند میں خلل نہ آئے، لیکن رمضان کے عشرہ اخیرہ میں گھر والوں کو بھی جگاتے تھے اور فرماتے تھے کہ یہ اللہ کی عبادت کا وقت ہے اسلئے انھو اور نماز پڑھو! اور بعض روایات میں ہے کہ ”کثیر صلواتہ“، آپ ﷺ ان دنوں میں نماز کی کثرت کیا کرتے تھے اور یہ عمل صرف طاق راتوں کے ساتھ مخصوص نہیں تھا بلکہ ہر رات کو ایسا ہوتا تھا۔ حاصل یہ ہوا کہ عشرہ اخیرہ اللہ جل جلالہ شانہ کے ذکر میں گزارنے کیلئے ہے لہذا اس میں زیادہ سے زیادہ اللہ کا ذکر ناچاہیے۔

آخری عشرے کا صحیح استعمال

میرے والد ماجد حضرت مولانا مفتی محمد شفیع صاحب قدس اللہ برہ فرمایا کرتے تھے کہ عشرہ اخیرہ کو جلوں، تقریبوں اور دعوتوں وغیرہ میں

^

گزارنا بُری بات ہے، کیونکہ یہ راتیں ان کا موس کیلئے نہیں بلکہ عمل کرنے کیلئے ہیں، لہذا عشرہ اخیرہ کو ان موقع میں استعمال کرنا ان اوقات کا صحیح استعمال نہیں ہے۔ یہ راتیں تو اس لئے ہیں کہ انسان گوشہ عنہ تھا اسی میں ہو اور اس کا رابطہ اپنے ماں کے سے اس طرح قائم ہو کہ اسکے اور اللہ کے علاوہ کوئی تیرانہ ہو۔ اور ان اوقات کو اللہ کے ذکر میں گزارے کہ زبان سے بھی ذکر کرے اور دل سے بھی یہاں تک کہ چلتے پھرتے اٹھتے بیٹھتے ہر حال میں اللہ کا ذکر ہو۔ اسی لئے قرآن حکیم میں ارشاد ہے

”يَا يُهَمَّا الَّذِينَ آمَنُوا أَذْكُرُوا اللَّهَ ذِكْرًا كَثِيرًا“

”اے مومنو! اللہ کا ذکر کرو کہرتے سے۔“

اللہ تعالیٰ اپنے ذکر کی اہمیت اور اسکی محبت ہمارے دلوں میں ڈال دے اور اس پر عمل کرنے کی توفیق عطا فرمائے آمین۔

ذکر کون کرے؟

بعض لوگ یہ سمجھتے ہیں کہ ذکر توصوفی لوگ کرتے ہیں، مولویوں کو ذکر سے کیا نسبت؟ انکو چاہیئے کہ وہ کتاب پڑھیں، پڑھائیں اور مطالعہ دغیرہ کریں۔ ذکر توصوفیوں کا کام ہے کہ خانقا ہوں میں جا کر ذکر میں

مشغول رہتے ہیں خوب سمجھ لجئے کہ میں نے جو آیت تلاوت کی ہے اسی میں خطاب تمام مومنین کو ہے اور ظاہر ہے کہ مولوی بھی تو ایمان والا ہوتا ہے لہذا اسکو بھی یہ حکم شامل ہے۔ اور جو لوگ یہ سوچتے ہیں کہ ہمارا کام تو محض کتاب پڑھنا، پڑھانا اور مطالعہ ہے اور احادیث میں وارد طریق ذکر سے بالکل گریزاں رہتے ہیں۔ یہ بڑی خطرناک بات ہے کیونکہ آیت میں تمام مومنین کو خطاب کر کے فرمایا گیا ہے ”اے ایمان والو! اللہ کا ذکر کثرت سے کرو۔“ معلوم ہوا کہ ذکر ایک آدھ مرتبہ کر لینا بھی کافی نہیں بلکہ چلتے پھرتے، اٹھتے بیٹھتے ہر وقت اللہ کا ذکر کر کرنا چاہئے۔

سب سے افضل عمل

ایک مرتبہ ایک صحابیؓ نے حضور اقدس ﷺ سے پوچھا کہ یا رسول اللہ! سب سے افضل عمل کون ہے؟ آپ ﷺ نے فرمایا ”آن یکون لسانک رطباً بذکرِ اللہ“

(ترمذی شریف ج ۲ ص ۱۷۳)

”فضل عمل یہ ہے کہ تیری زبان، اللہ کے ذکر سے تر رہے۔“

۱۰

بعض لوگ کہتے ہیں کہ ادھر تو ہاتھوں سے دنیا کے کام دھندے ہو رہے ہیں اور ادھر زبان سے اللہ کا ذکر ہو رہا ہے اور حالت یہ ہے کہ دھیان اور فکر کیس اور ہے تو ایسی حالت میں ذکر کرنے سے کیا فائدہ؟ تو خوب سمجھ لجئے کہ یہ شیطان کا ایک بڑا دھوکہ ہے کیونکہ زبان سے ذکر کرنا، اگرچہ دل و دماغ کیس اور ہو بہت بڑی نعمت ہے کوئی معمولی بات نہیں ہے۔

ذکر اللہ ایک سیرٹ ھی ہے

بعض لوگوں نے یہ شعر مشہور کر رکھا ہے کہ -

ہر زبانِ تسبیح و در دل گاؤ خر
ایں چنیں تسبیح کے دار و اثر

یعنی زبان پر تسبیح اور دل میں گائے اور گدھ کا خیال ہے تو ایسی تسبیح سے کیا فائدہ؟ اسکے بعد میں حضرت حکیم الامت فرماتے ہیں کہ اس شعر کا کہنے والا حقیقت شناس نہیں ہے۔ حقیقت تو یہ ہے کہ

بر زبانِ تسبیح و روہ گاؤ خر
ایں چنیں تسبیح ہم دار و اثر

کہ اگرچہ زبان پر تسبیح اور دل میں گائے اور گدھے کا خیال ہے۔ لیکن اللہ کے فضل سے یہ تسبیح بھی اثر رکھتی ہے۔
یاد رکھیں! کہ جو زبان ذکرِ اللہ سے ترنہ ہو اس کا دل بھی کبھی آباد نہیں ہو سکتا کیونکہ زبانی ذکر کی حیثیت پہلی شیر ہی کی ہے جو اس کو طے نہ کرے گا، اس کے دل میں اللہ کا ذکر کیسے آئے گا؟ لہذا اللہ جل شانہ سے رابطہ استوار کرنے کے لئے پہلا زینہ ”ذکرِ لسانی“ ہے لہذا اس کو کبھی ترک نہیں کرنا چاہیے

ذکر ایک تو انائی ہے

ہمارے حضرت ڈاکٹر عبدالمحیٰ صاحب قدس اللہ برہ فرمایا کرتے تھے کہ ذکر ایک تو انائی ہے۔ جس طرح صحیح کو ناشتر کرنے کا مقصد تو انائی کا حصول ہوتا ہے اسی طرح ذکر دل کے اندر تقویت پیدا کرتا ہے اور اس کی وجہ سے انسان کے اندر ایسی ہمت پیدا ہو جاتی ہے کہ انسان نفس کے شر پر ہمیشہ غالب ہوتا ہے۔ توزکر کا ثواب اپنی جگہ ہے لیکن نقد فائدہ یہ ہے کہ ذکر کے نتیجے میں اللہ تعالیٰ انسان کے اندر ہمت پیدا فرمادیتے ہیں اور نفس و شیطان کو چکر دینے میں اس کا برواد خل ہے کہ آدمی ذکر کی وجہ

سے کبھی مغلوب نہیں ہوتا اس سے اللہ کی طرف رجوع کی توفیق پیدا ہوتی ہے اور گناہوں سے حفاظت ہوتی ہے۔

حضرت یوسف علیہ السلام کا واقعہ

چنانچہ حضرت یوسف علیہ السلام کے قصے کو دیکھنے سے یہ بات بالکل واضح ہو جاتی ہے کہ گناہ کے سارے اسباب اس حد تک مجمع ہو گئے کہ ج نکلنا مشکل ہے اور اوہر سے وہ کہہ رہی ہے ”ہیئتِ لک“ اس موقع پر انہوں نے فوراً کہا ”مَعَاذُ اللَّهِ“ یعنی اللہ کی پناہ۔ باوجود یہکہ ایک تفسیر کے مطابق دل میں خیال بھی گزرا لیکن ان کو اس بات نے کہ انہوں نے اللہ کو یاد کر کے اللہ کی پناہ حاصل کر لی جس کی وجہ سے وہ جگہ جہاں پاؤں پھسلے بغیر کوئی چارہ نہ تھا، ثابت قدم رہے اور اس کام سے رک گئے اور آگے فرمایا

”إِنَّهُ رَبِّيْ أَحَسَنَ مَتَّوَّلَىٰ“

اس کی دو تفسیریں بیان کی گئیں ہیں۔ بعض کہتے ہیں کہ ”ربی“ سے مراد زینخا کا خادم ہے جو کہ عزیز مصر تھا اور اس نے ہی ان کو خریدا تھا اور بعض کہتے ہیں کہ اس سے مراد اللہ تعالیٰ ہیں کہ اگرچہ تو نے دروازے میں

تالے ڈال کر ان کو بند کر دیا ہے تاکہ کوئی نہ دیکھے اور نہ کسی کو پتہ چلے لیکن میرا پروردگار جو مجھے ہر جگہ دیکھ رہا ہے اور اس نے میرا بہترین ٹھکانہ بنایا۔ گویا اس موقع پر اللہ کو یاد کیا اور اس کی نعمت کو پیشِ نظر لے کھا اس ذکر کی برکت سے محفوظ رہے۔ اسی لئے ہمارے حضرت فرماتے تھے کہ ذکر کی اس توانائی کو اپنے پلے باندھ لو، خود مخود گناہوں سے رج چاؤ گے۔

حضرت اکرم ﷺ کی تلقین فرمودہ تسبیحات

اب طریقہ کاری ہے کہ جب کسی شخص کی طرف رجوع کیا جائے تو وہ ہر شخص کے مناسب حال تسبیحات پڑھنے کو کہتے ہیں ان کی ہدایت کے مطابق وہ بھی مفید اور ضروری ہیں۔ لیکن بعض تسبیحات خود حضور اقدس ﷺ نے بیان فرمائی ہیں جن کے لئے کسی مزید اجازت کی بھی ضرورت نہیں ہر شخص اس کا معمول بنا سکتا ہے۔

۱۔ سُبْحَانَ اللَّهِ وَالْحَمْدُ لِلَّهِ وَلَا إِلَهَ إِلَّا اللَّهُ وَاللَّهُ أَكْبَرُ۔

۲۔ سُبْحَانَ اللَّهِ وَبِحَمْدِهِ سُبْحَانَ اللَّهِ الْعَظِيمِ۔

۳۔ استغفار

درود شریف

ذکر کبھی بھی ترک نہ کریں

ایک مرتبہ حضرت مولانا اشرف علی تھانویؒ کو ایک شخص نے لکھا کہ ذکر طبیعت پر بہت بار معلوم ہوتا ہے۔ دراصل آدمی جب ذکر شروع کرتا ہے تو پہلا مرحلہ یہی ہوتا ہے کہ انسان کو ایسا لگتا ہے کہ وہ سخت مشقت میں مبتلا ہے۔ جس کا نتیجہ یہ ہوتا ہے کہ انسان دل نہ لگنے کی وجہ سے ذکر ترک کر دیتا ہے۔ تو ان صاحب نے بھی یہی لکھا اور کہا کہ جب ذکر کرنے پڑھوں تو مجھی گھبرا اٹھتا ہے جس کی وجہ سے ذکر نہیں کر سکتا۔ اس سوال کے جواب میں حضرت نے بڑی پیاری بات ارشاد فرمائی کہ بار ایک مشقت ہے، مشقت میں اگر جی نہ لگے تو سمجھ لو کہ مشقت بھی نفع میں جی لگنے سے کم نہیں ہے، یعنی اگر ذکر کرنے میں مشقت ہو رہی ہے تو یہ مشقت بھی فائدہ دینے میں دل لگنے سے کم نہیں ہے، اس لئے کہ اگر ذکر میں دل لگتا تو ہو سکتا ہے کہ وہ ذاکر لطف اور مزے کی خاطر ذکر کر رہا ہو کہ اس کا دل ذکر میں لگتا ہے خلاف اس شخص کے جس کو مشقت ہو رہی ہے کیونکہ اس کا مقصد تو اللہ جل شانہ کی رضا ہے اس لئے ہو سکتا ہے کہ یہ شخص ثواب میں اس سے بڑھ جائے۔ اس لئے یہ نہیں سوچنا چاہیے کہ

مشقت کی موجودگی میں ذکر سے کیا فائدہ؟ اللہ اطريقہ کاری کی ہے کہ جب ذکر کرنے بیٹھے تو چاہے دل لگے یا نہ لگے، وحشت ہو یا نہ ہو، ہر صورت ذکر کرتے رہنا چاہیے۔ ہمارے سارے بزرگوں کی یہی تعلیم تھی کہ چاہے دل گھبرائے یا وحشت ہو، برداشت کرو۔ بعض لوگ پوچھتے ہیں کہ ایسا کوئی علاج ہتا میں جس سے گھبراہٹ ختم ہو جائے۔ تو یاد رکھیں نہ ہی کوئی اس کا علاج ہے اور نہ ہی کوئی گولی اور مجنون ایسی ہے جس کو کھلا کر دل کو ذکر میں لگایا جاسکے۔

یاد رکھیں! کہ دل و دماغ کمیں اور ہے اور زبان ذکر میں لگی ہوئی ہے یہ عمل بھی اللہ کو بہت پسند ہے کیونکہ بعض اوقات اس میں روحاںیت، یہ نسبت مزہ لینے والے کے ذکر سے زیادہ ہوتی ہے۔ ہمارے حضرت ڈاکٹر صاحب قدس اللہ بر رہ نے کئی ہفتے روحاںیت اور نورانیت کی حقیقت پر بیان کیا۔ لوگ سمجھتے ہیں کہ ”کشف ہو جانا“ اور اعمال میں مزہ آتا، یہ کوئی مقصود نورانیت ہے۔ خوب سمجھ لجئے کہ یہ نورانیت روحاںی ترقی نہیں ہے بلکہ حقیقی نورانیت تواتر میں ہے کہ جس دن اللہ کے حکم کے آگے سر جھکا دیا اسی دن وہ نورانیت حاصل ہو جائے گی جس سے روح کو ترقی ہو، جو اس ذکر و اطاعت سے مطلوب ہے خواہ مزہ آئے یا نہیں۔

شیخ کون بن سکتا ہے؟

۱۶

ہمارے یہاں ایک صاحب شیخ طریقت کے نام سے مشور ہیں، جن کے پیچھے اچھے خاصے لوگ ہوتے ہیں، انہوں نے لکھا ہے کہ جو شیخ اپنے مرید کو مسجد حرام میں نماز نہ پڑھوا سکے، وہ شیخ یعنی کے لاکن، ہی نہیں یعنی اس کو کوئی ایسا مرابقہ کروائے کہ جس کی وجہ سے وہ مسجد حرام میں نماز پڑھ سکے تو لوگوں کے دماغ میں یہ بات آگئی کہ یہ مراقبات اور مکاشفات وغیرہ ایسی چیزوں ہیں کہ جن کی وجہ سے انسان کو خاص تقرب اللہ حاصل ہو جاتا ہے۔ یاد رکھیں! کہ ان چیزوں کی روحانی ترقی کے اعتبار سے کوئی حقیقت نہیں ہے، اگر اللہ کی طرف سے کسی پر انعام لگ جائے تو یہ بڑی نازک نعمت ہے اور اس کے حاصل ہونے کے بعد بھک جانے اور گمراہ ہو جانے کا بڑا خطرہ رہتا ہے ایسی نعمت کو سنبھالنا اور اپنے آپے میں رہنا آسان کام نہیں ہے لہذا کبھی اس کی ہوس نہ کرو، بلکہ اللہ تعالیٰ سے تعلق استوار رکھو کیا اللہ تعالیٰ حرم میں بیٹھے ہوئے ہیں؟ یادوں ان کا مقام ہے؟ یہ سراسر جاہلیت کی بات ہے کیونکہ جس طرح اللہ تعالیٰ حرم میں ہے اسی طرح یہاں بھی ہے۔ لہذا جس دن تم نے اللہ کے ساتھ راستہ استوار کر لیا تو سمجھ لو کہ تمہیں حرم حاصل

ہو گیا۔ شیخ سعدی فرماتے ہیں کہ ع۔

ہر شب شب قدر ست گر قدر بد انی
کہ تم جوشب قدر ڈھونڈتے پھرتے ہو، اگر قدر پچانو تو ہر شب، شب قدر
ہے اسی لئے حدیث میں ہے،

”الصَّلَاةُ مِعْرَاجُ الْمُؤْمِنِينَ“

”نماز مومنین کی معراج ہے“

اس لئے یہ سمجھنا کہ اگر نماز پڑھنے کے لئے مراقب ہو کر حرم نہ گئے تو
کامل نہ ہوں گے، سر اسر جاہلیت اور دین کی حقیقت سے ناداقيقیت ہے۔
لہذا دین کے ساتھ تعلق اور اللہ کے ساتھ رشتہ استوار کرنے کی کوشش
کرتے ہوئے ہر حال میں ذکر کرو، اس کو ترک نہ کرو۔ اللہ تعالیٰ ہم سب کو
اس پر عمل کی توفیق عطا فرمائے۔ آمين

حافظ ابن حجر عسقلانی ”کاذکر کے بارے میں طرز عمل“

چنانچہ علم و فضل کے آسمان اور فتح الباری کے مصنف علامہ ابن حجر
کے بارے میں لکھا ہے کہ پہلے زمانے میں چونکہ لکڑی کے قلم ہوتے
تھے، جب وہ خراب ہو جاتے تو اس پر چاقو کا قطر رکھنا پڑتا تھا تاکہ وہ صحیح

لکھیں توجب وہ کتاب لکھتے تھے اور لکھتے لکھتے قلم خراب ہو جاتا تو جتنی دیر
 سک قلم کو روکتے تھے، اتنی دیر بھی فارغ گذرنا ان کو گوارانہ تھا اور ذکر اللہ
 میں مشغول ہو جاتے تاکہ یہ وقت بھی اللہ جل شانہ کے ذکر سے خالی نہ ہو
 ۔ کہنے کا مقصد یہ ہے کہ جب اللہ تعالیٰ ذکر کی عادت بتاویت ہے تو وہ جزو
 زندگی میں جاتی ہے اور اس کے بغیر چین نہیں آتا ہے۔ اصل بات تو یہی ہے
 کہ انسان ہر حال میں ذکر میں مشغول رہے اور دوسرا بات یہ ہے کہ جن
 لوگوں کی ذکر کے بارے میں عادت نہیں بنی، ان کی کمزوری کا لحاظ کر کے
 بعض لوگوں نے ذکر کے کچھ طریقے بتاویت یہیں کہ اگر اس طریقے سے
 ذکر کرو گے تو دل بھی لگے گا اور گھبراہٹ بھی نہیں ہو گی اور رفتہ رفتہ
 عادت بھی ہو جائے گی اور یہ طریقے بتانے کی وجہ یہ ہے کہ انسان کا دل لگ
 جائے اور وہ اللہ کے راستے سے ہٹ نہ جائے یا پھر ایک خاص بیماری کا
 علاج مقصود ہے۔

ذکر کا ایک طریقہ یہ بھی ہے

ان ہی طریقوں میں سے ایک طریقہ ”ذکر بلحہ“ ہے کہ ایک شخص
 آہستہ آواز سے تمہائی میں بیٹھ کر ذکر کر رہا ہے تو اس میں دل الحتا ہے اس

لئے طریقہ یہ بتایا کہ آواز کو بھی بلند کرو اور تھوڑا سا "محن" بھی پیدا کرو تاکہ اس میں دل لگ جائے اور اس کا طریقہ بھی بتایا کہ قم لَا إِلَهَ إِلَّا اللَّهُ كہو تو طریقہ یہ ہو کہ لَا إِلَهَ کہتے ہوئے سر کو پیچھے کی طرف جھینکا دو کہ میں اللہ کی محبت کے علاوہ ہر چیز اور اس کی محبت کو پس پشت دال رہا ہوں اور "إِلَّا اللَّهُ" کی ضرب لگا کر دل میں اللہ جل شانہ کی محبت کو داخل کر لو۔ اگر پابندی سے ایسا کرتے رہے تو یقیناً غیر اللہ کی محبت دل سے نکل جائے گی۔ اور اللہ تعالیٰ کی محبت دل میں جنم جائے گی۔

ذکر کے چند اور طریقے

بعض حضرات نے کہا کہ جب ذکر کرنے بیٹھو تو چار زانو ہو کر بیٹھو اور بائیں گھٹنے کے اندر کی رگ کو اپنے دائیں انگوٹھے سے قینچی کی طرح پکو لو۔ ایسا کرنے سے فضول خیالات اور دسادوس کم آئیں گے۔ اسی طرح سانس سے اذکار بھی ایک طریقہ ہوتا ہے کہ جس میں ہر سانس کے لینے میں ذکر اللہ کو اس طرح جذب کر لیا جاتا ہے کہ گویا ہر سانس کے ساتھ ذکر نکل رہا ہے۔ "سلطان الاذکار" بھی ذکر کی ایک خاص قسم ہے جس میں ہر قسم کی لطافت جاری ہوتی ہیں۔ اور یہ ذکر عام لوگوں کے بس کی

بات نہیں صرف ذکر کی خاص مشق اور کیفیت حاصل کرنے والے اللہ کے خاص بندے اور اولیاء اللہ ہی کر سکتے ہیں۔ اور صوفیاء کرام نے ذکر کا یہ طریقہ بھی بتایا ہے کہ جب ذکر کرو تو یہ تصور کرو کہ کائنات کی ہر چیز ذکر کر رہی ہے تو اس تصور سے ایک خاص قسم کا نشاط پیدا ہو گا اور ذکر میں دل لگ جائے گا۔

حضرت داؤد علیہ السلام کو یہی نشاط حاصل تھا

جیسے قرآن حکیم میں حضرت داؤد علیہ السلام کا مذکور ہے کہ جب وہ ذکر کرتے تھے تو ان کے ساتھ پہاڑ اور پرندے وغیرہ بھی ذکر کرتے تھے چنانچہ قرآن میں ہے

”أَنَا سَخِّرُنَا الْجِبَالَ مَعَهُ، يُسَبِّحُنَّ

بِالْعَشَيِّ وَالْأَشْرَاقِ وَالظَّيْرِ مَخْشُورَةً“

(پ ۲۲ سورۃ مس آیت نمبر ۱۸-۱۹)

ہمارے حضرت حکیم الامت قدس اللہ برہ نے ایک بڑی پیاری بات ”سائل سلوک“ میں لکھی ہے کہ اللہ تعالیٰ نے حضرت داؤد علیہ السلام پر اس انعام کو ذکر فرمایا کہ ان کے ذکر کے ساتھ پہاڑ اور پرندے وغیرہ

بھی ذکر کرتے تھے تو ان کے ذکر سے حضرت داؤد علیہ السلام کو کیا فائدہ ہوتا تھا؟ تو حضرت نے جو بالکھا کہ ذکر چاہے خلوت میں ہو یا جلوت میں، ہر صورت بڑی نعمت ہے لیکن اگر ذکر کرنے والے کے ساتھ پسختہ جماعت بھی شامل ہو جائے تو اس کے ذکر میں نشاط، اور کیف و سر در پیدا ہو جاتا ہے اور حضرت داؤد علیہ السلام کو یہی نشاط حاصل ہو جاتا تھا۔

بدعت کیا ہے؟

ہمارے یہاں ”دوازدہ تسبیحات“ جو مشہور ہیں اس کا طریقہ بھی یہی ہے کہ ”لَا إِلَهَ“ کے ذریعے گردن کو خفیف سا جھٹکا دے اور ”إِلَّا اللَّهُ“ کی ضرب دل پر لگائے اور یہ طریقہ ہمارے سارے مشائخ بتاتے چلے آ رہے ہیں لیکن اس طریقہ کو بھی ”سنون“ سمجھ لینا بدعت ہے۔ لوگ ذکر کے بارے میں افراط و تفریط میں مبتلا ہیں کہ حضور اکرم ﷺ نے تو کیا ہی نہیں اور نہ آپ ﷺ سے ثابت ہے لہذا ایسا کرنا بدعت ہے جس کا تم ارتکاب کر رہے ہو۔

ایک صاحب مجھ سے کہنے لگے کہ آپ کے سب مشائخ بدعتی ہیں (معاذ اللہ) اس لئے کہ یہ جو ذکر کے طریقے بتاتے ہیں وہ حضور اکرم

علیٰ سے ثابت ہی نہیں لہذا یہ بدعت ہے۔ تو میں نے ان سے کہا کہ اگر تمہیں نزلہ، زکام ہو جائے تو تم جوشاندہ پیتے ہو؟ اس نے کہا ہاں! تو میں نے پوچھا کیا جوشاندہ پینا آپ علیٰ سے ثابت ہے۔ ظاہر ہے کہ یہ اس زمانے میں نہیں تھا تو ثابت کیسے ہوتا۔ لہذا یہ بھی بدعت ہے جس طرح جو شاندہ کو علاج کے لئے استعمال کیا جاتا ہے اسی طرح جب کسی آدمی کا دل ذکر میں نہیں لگتا تو اس سے اس غفلت کی بیماری کو دور کرنے کے لئے ذکر کا کوئی طریقہ علاج کے طور پر بتایا گیا ہے جس کے لئے ثبوت کی ضرورت نہیں اور اس کو اس حد تک رکھنے میں کوئی بدعت نہیں ہے ہاں اگر کوئی شخص یہ کہے کہ یہ طریقہ بھی سنت یا مستحب یا افضل ہے تو یہ بدعت ہے۔

سب سے افضل ذکر کون سا ہے؟

یاد رکھیں! کہ قیام قیامت تک اور ہر حال میں افضل ذکر ذکر خفی ہے اور اس میں کسی شک و شبہ کی گنجائش نہیں جیسا کہ قرآن حکیم میں ہے

”أَدْعُوكُمْ تَضَرِّعاً وَخُفْيَةً“

”وَإِذْ كُرِّبَكَ فِي نَفْسِكَ تَضَرَّعًا وَّ

خِيفَةً وَّدُونَ الْجَهْرِ مِنَ الْقَوْلِ“

(پ ۹ سورۃ الاعراف آیت نمبر ۲۰۸)

کہ ذکر، تضرع کے ساتھ اور ڈرتے ہوئے کرو، بلند آواز سے ذکر کرنا زیادہ

پسندیدہ نہیں ہے اور حدیث میں ہے

”خَيْرٌ الدُّعَاءُ خَفِيٌّ“

”بِهِرِینْ دُعا آہستہ (دعماً نگنا) ہے“

ہاں ذکر بلحمر بھی جائز ہے لیکن ہمارے بزرگ ذکر خفی ہی کی حوصلہ افزائی
فرماتے ہیں۔

لچہ مقصود ہے یا ذکر؟

ہمارے حضرت ڈاکٹر صاحب قدس اللہ بر رہ سے ایک صاحب نے اکر
کماکہ حضرت! میں تسبیحات تو بہت پڑھتا ہوں لیکن وقت نہ ملنے کی وجہ
سے مخصوص انداز سے نہیں پڑھ سکتا تو حضرت نے فرمایا کہ یہ بتاؤ کہ لچہ
مقصود ہے؟ یا ذکر؟ انہوں نے کماکہ حضرت! ذکر ہی مقصود ہے، لچہ تو

مقصود نہیں ہو سکتا۔ حضرت نے فرمایا کہ جب لجھ سے کوئی فرق نہیں پڑتا تو بغیر لجھ کے پڑھ لیا کرو اور فرمایا کہ میں اکثر اوقات "دولازدہ تسبیح" بغیر لجھ کے پڑھتا ہوں اور بڑی آسانی سے دس، پندرہ منٹ میں پڑھ کر فارغ ہو جاتا ہوں اور اگر لجھ سے پڑھیں تو آدھ گھنٹہ یا چالیس منٹ درکار ہیں۔

بدعت کو اس کے دائرے میں رکھیں

ہمارے زمانے میں ایک قوم ایسی بھی ہے جو صوفیائے کرام کے ایسے اصلاحی طریقوں کو بھی بدعت کہتی ہے جیسے آج کل سعودی عرب کے بعض لوگ ہیں۔ وہ لوگ رد بدعت کے بارے میں بہت غلو سے کام لیتے ہیں اور اس سلسلہ میں اعتدال کے راستے سے ہٹ گئے، ہمارے ہاں بھی ان کے پیروکار پیدا ہو گئے ہیں۔ وہ کہتے ہیں کہ تصوف، خانقاہ چلہ کشی اور ذکر کا وہ خاص طریقہ جو پیش کر کر لیا جاتا ہے، سب بدعت ہے تو اس کا جواب وہی جو شاندہ والی مثال ہے اور دوسری طرف ایک ایسا فرقہ پیدا ہو گیا جس نے ان ہی چیزوں کو مقصود بالذات نالیا جیسے آج کل کے جاہل پیر ک وہ ان کو ان خاص طریقوں اور طرز کو ہی مقصود قرار دیتے ہیں یہ بھی اعتدال سے ہٹے ہوئے ہیں لیکن اصل راستہ ہمارے بزرگوں کا بتایا ہوا

ہے جنہوں نے ہم کو اعتدال کے راستے کی تعلیم دی اور طریقوں میں جو چیزیں محض جائز تھیں ان چیزوں کو صرف جائز کے درجے میں رکھا۔ اصل مقصود یا مسنون قرار نہیں دیا اور جائز چیزوں کو بدعت بھی نہیں سمجھا۔ ہربات کو اس کی حد پر رکھا۔

فکر سے انس ہونا ذکر کی برکت ہے

ایک شخص نے حضرت کو اپنے حال کے بارے میں لکھا کہ ذکر چھوڑنے کو دل چاہتا ہے اور بیٹھ کر سوچنے کو دل چاہتا ہے اور ذکر میں طبیعت کم لگتی ہے تو حضرت نے جواب دیا کہ یہ جو تم نے لکھا ہے کہ ”ذکر چھوڑنے اور بیٹھ کر سوچنے کو دل چاہتا ہے“ دراصل یہ ذکر ہی کی برکت ہے کہ فکر سے انس پیدا ہو گیا کیونکہ ذکر سے انس پیدا ہوتا ہے جیسا کہ قرآن حکیم میں ہے

”الَّذِينَ يَذْكُرُونَ اللَّهَ فِيمَا وَقَعُوا دَا“

وَعَلَى جُنُوبِهِمْ وَيَنْفَكِرُونَ فِي

خَلْقِ السَّمَاوَاتِ وَالْأَرْضِ“

(پ ۲ سورۃ ال عمران آیت نمبر ۱۹۱)

تو ایک طرف ذکر اور دوسری طرف فکر اور ذکر کے ساتھ فکر کا ہونا ضروری ہے کہ انسان اس ذکر کی بد دلت اللہ جل شانہ کی عظمت، قدرت، محبت اور اسی کے خیالات میں کھو جائے، گویا فکر، ذکر کا ہی شرہ ہے۔ آگے حضرت نے لکھا کہ اگرچہ یہ مرکت ذکر کی ہے لیکن اس کے باوجود ذکر کو ہر گز نہ پھوڑنا ورنہ جیادہ کے انعدام سے بنی (عمارت) کا انعدام ہو جائے گا یعنی دل میں جو خیال پیدا ہو رہا ہے کہ میں دن رات اللہ تعالیٰ کے بارے میں سوچتا رہوں۔

دل ڈھونڈتا ہے پھر وہی فرصت کے رات دن
بیٹھا رہوں تصور جاناں کے ہوئے
اگر تم نے ذکر پھوڑ دیا جس کی وجہ سے یہ کیفیت پیدا ہوئی تو اس کی
وجہ سے رفتہ رفتہ فکر کی یہ کیفیت بھی چھوٹ جائے گی لہذا ذکر کو ہرگز
مت پھوڑنا۔

ذکر سے کیا مراد اور فکر سے کیا مراد؟

اس کو دوسرے الفاظ میں یوں بھی کہا جاسکتا ہے کہ ذکر سے مراد ”ذکر سانی“ ہے اور فکر سے مراد ”ذکر قلبی“ ہے۔ جب آدمی اللہ جل شانہ کی

عظمت، قدرت اور جلال میں محوب ہے تو یہ ذکر قلبی ہے یعنی اللہ کا ذکر کر دل سے کر رہا ہے۔ بعض لوگوں کو دھوکہ ہو جاتا ہے کہ جب ذکر لسانی کرتے کرتے اللہ جل شانہ کا خیال دل میں جنم گیا اور اس کی عظمت و محبت پیدا ہو گئی تو مقصود حاصل ہو گیا۔ لہذا اس زینہ کی ضرورت نہ رہی تو اس کو چھوڑ دیتے ہیں لیکن یہ نہیں سمجھتے کہ اس کے چھوٹنے سے وہ رفتہ رفتہ چھوٹ جائے گا اسی کو بناۓ کے انعدام سے بنی کا انعدام کہا جاتا ہے۔ بعض جاہل پیروں کا طبقہ کرتا ہے کہ اب تو ہم دردش اور فقیر ہو گئے اور ہر وقت اللہ کی یاد میں گم رہتے ہیں لہذا ہمیں نماز، روزے اور تلاوت کی کوئی ضرورت نہیں (معاذ اللہ) کیونکہ اس وقت میں ہم کو وصول الی اللہ کا درجہ حاصل ہو جاتا ہے۔ لہذا ہمیں ان کی ضرورت نہیں اور یہ گمراہی صرف اس وجہ سے پیدا ہوئی کہ ذکر قلبی کو اس قدر مقصود قرار دے دیا کہ اس کے نتیجے میں ظاہری عبادات کو بے کار سمجھنے لگے۔

حضرت شیخ عبد القادر جیلانیؒ کا واقعہ

میں نے اپنے شیخ حضرت ڈاکٹر صاحب قدس اللہ سرہ سے بارہا مرتبہ حضرت شیخ عبد القادر جیلانیؒ کا واقعہ سنایا جس کو حضرت حکیم الاممؒ نے

بھی اپنے کئی موعظ میں نقل کیا ہے کہ حضرت شیخ عبدالقدار جیلانی "ایک مرتبہ تجد پڑھ رہے تھے کہ اچانک ایک نور چکا اور اس نور نے حضرت کو چاروں طرف سے گھیر لیا اور ہر طرف چھا گیا اور اس میں سے آواز آئی کہ اے عبدالقدار جیلانی" تو ہماری عبادت کے اس مقام تک پہنچ گیا ہے کہ اب تیرے ذمے نہ نماز فرض ہے، نہ روزے، اب تو جو چاہے کر۔ تو حضرت عبدالقدار جیلانی "نے فوراً فرمایا کہ مردود! دور ہو جا، حضور اقدس ﷺ پر سے تو نماز ساقط ہوئی نہیں حالانکہ ان کا مقام تو بہت ہی اونچا تھا تو جب ان سے ساقط نہیں ہوئی تو مجھ سے کیسے ہو سکتی ہے؟ معلوم ہوتا ہے کہ تو شیطان ہے، اور مجھے بھکانے آیا ہے، تو فوراً وہ نور غائب ہو گیا اور دوسرانور ظاہر ہوا اور اس میں سے آواز آئی کہ اے عبدالقدار! آج تجھے تیرے علم نے چالیا درنہ یہ وہ مقام ہے کہ جس میں میں نے اچھے اچھے صوفیاء کو ملکست دے دی اور ان کو گراہ کر دیا ہے۔ اس کے جواب میں حضرت شیخ "نے پھر وہی جواب دیا کہ مردود! دور ہو جا، اس لئے کہ مجھے میرے علم نے نہیں چالا بلکہ میرے اللہ نے چالا ہے اور شیطان کا یہ دوسرا دھوکہ (علم کے بارے میں) پسلے سے زیادہ خطرناک تھا لہذا لوگوں کا یہ کہنا کہ ہم ذکر قلبی کر رہے ہیں اور ذکر لسانی، نماز، روزے سب ہم سے ساقط ہو گئے، یہ سراسر گمراہی ہے۔

Www.Ahlehaq.Com

ذکر اللہ کے فضائل احادیث کی روشنی میں

☆ حضرت ابو سعید خدری رضی اللہ تعالیٰ عنہ سے روایت ہے کہ رسول اللہ صلی اللہ علیہ وآلہ وسلم نے فرمایا:

”اللہ کا ذکر کر اتنا اور اس طرح کرو کہ لوگ کہیں کہ یہ دیوانہ

(مسند احمد، مسند ابو دیوب)

☆ حضرت ابو ہریرہ رضی اللہ تعالیٰ عنہ سے روایت ہے کہ رسول اللہ صلی اللہ علیہ وآلہ وسلم نے فرمایا:

”جو شخص کہیں بیٹھا اور اس نشست میں اس نے اللہ کو یاد نہیں کیا تو یہ نشست اس کیلئے بڑی حسرت و خرمان کا باعث ہو گی،

اور اس طرح جو شخص کمیں لینا اور اس میں اس نے اللہ کو یاد نہیں کیا تو یہ لیننا اس کے لئے بڑی حسرت و خرمان کا باعث ہوگا۔
(سنن الباقی)

☆ حضرت عبد اللہ ابن عمر رضی اللہ تعالیٰ عنہ سے روایت ہے کہ رسول اللہ صلی اللہ علیہ وآلہ وسلم نے فرمایا کہ :

”اللہ کے ذکر کے بغیر زیادہ کلام نہ کیا کرو، کونکہ اس سے دل میں قساوت (جختی اور بے حس) پیدا ہوتی ہے اور لوگوں میں وہ آدمی اللہ سے زیادہ دور ہے جس کے قلب میں قساوت ہو۔

(جامع ترمذی)

☆ حضرت سمرہ بن جنہبؓ سے روایت ہے کہ رسول اللہ صلی اللہ علیہ وآلہ وسلم نے فرمایا :

”تمام کلموں میں افضل یہ چار کلمے ہیں۔ ”سبحان اللہ“ اور ”الحمد للہ“ اور ”لا اله الا اللہ“ اور ”اللہ اکبر“ (صحیح مسلم)

☆ حضرت ابو ہریرہ رضی اللہ تعالیٰ عنہ سے روایت ہے کہ رسول اللہ صلی اللہ علیہ وآلہ وسلم نے فرمایا :

”اس دنیا کی وہ تمام چیزیں جن پر سورج کی روشنی اور اس کی شعائیں پڑتی ہیں، ان سب چیزوں کے مقابلے میں مجھے یہ زیادہ

محبوب ہے کہ میں ایک دفعہ "سُبْحَانَ اللَّهِ وَالْحَمْدُ لِلَّهِ وَلَا إِلَهَ إِلَّا اللَّهُ وَاللَّهُ أَكْبَرُ" کھوں۔ (صحیح سلم)

☆ حضرت انس رضی اللہ تعالیٰ عنہ سے روایت ہے کہ رسول اللہ صلی اللہ علیہ وآلہ وسلم ایک ایسے درخت کے پاس سے گزرے جس کے پتے سوکھے چکے تھے، آپ نے اس پر اپنا عصا مبارک مارا تو اس کے سوکھے پتے جھڑ پڑے (اور ساتھ والوں نے وہ منظر دیکھا) پھر آپ نے فرمایا کہ یہ کلے:

"سُبْحَانَ اللَّهِ وَالْحَمْدُ لِلَّهِ وَلَا إِلَهَ إِلَّا اللَّهُ وَاللَّهُ أَكْبَرُ"

بعدے کے گناہوں کو اس طرح جھاڑ دیتے ہیں جس طرح تم نے اس درخت کے پتے جھڑتے دیکھے۔" (جامع ترمذی)

☆ حضرت ابو ہریرہ رضی اللہ تعالیٰ عنہ سے روایت ہے کہ رسول اللہ صلی اللہ علیہ وآلہ وسلم نے فرمایا:

"جس نے روزانہ سو دفعہ کہا سُبْحَانَ اللَّهِ وَبِحَمْدِهِ اس کے قصور معاف کر دیئے جائیں گے اگرچہ کثرت میں سمندر کی جھاگوں کے برادر ہوں۔" (صحیح خواری و صحیح سلم)

☆ حضرت ابو ذر غفاری رضی اللہ تعالیٰ عنہ سے روایت ہے کہ رسول اللہ صلی اللہ علیہ وآلہ وسلم سے دریافت کیا گیا کہ "کلاموں میں کون سا

کلام افضل ہے؟ آپ نے فرمایا:

”وَهُكَلَمْ جَوَ اللَّهُ تَعَالَى نَزَّلَهُ إِلَيْنَا مَلَائِكَةً كَمَنْ لَئِنْتَخَبْ فَرِمَّاَيْنَا هُنَّا۔“

یعنی سُبْحَانَ اللَّهِ وَبِحَمْدِهِ“
(صحیح مسلم)

☆ حضرت ابو ہریرہ رضی اللہ تعالیٰ عنہ سے روایت ہے کہ رسول اللہ صلی اللہ علیہ وآلہ وسلم نے فرمایا:

”وَكُلَمَّہ ہیں زبان پر ہلکے چکلے، میزان اعمال میں بڑے بھاری اور خداوند صربان کو بہت پیارے۔“ سُبْحَانَ اللَّهِ وَبِحَمْدِهِ

(صحیح قاری و صحیح مسلم) سُبْحَانَ اللَّهِ الْعَظِيمُ

احادیث میں جہاں بھی گناہوں کی معافی کا ذکر ہے اس سے مراد حقوق اللہ میں سے صغیرہ گناہ ہیں حقوق العباد بندے کے معاف کئے بغیر صرف ذکر کرنے سے معاف نہ ہوں گے۔

اللہ تعالیٰ ہمیں اپنا ذکر کرنے اور اس پر استقامت دامنا فیہب فرمائیں۔

آمین

وَآخِرُ دَعْوَانَا أَنِّ الْحَمْدُ لِلَّهِ رَبِّ الْعَلَمِينَ

بیت العلوم کی خوبصورت اور معیاری مطبوعات

